

संक्षिप्त

सिद्धार्थ गुर्जर संयोजक नियुक्त

कोटपुतली, (निसं)। लोकसभा चुनाव को लेकर भारतीय जनता युवा मोर्चा के प्रदेशाध्यक्ष अंकित गुर्जर चेची (गार्ड) ने पार्टी प्रदेशाध्यक्ष सी.पी. जोशी के निर्देशानुसार भाजयुमो जयपुर

सिद्धार्थ गुर्जर देहात उत्तर के जिला उपाध्यक्ष सिद्धार्थ गुर्जर टोरडा को जयपुर ग्रामीण लोकसभा के लिये भाजयुमो का लोकसभा चुनाव सह संयोजक नियुक्त किया है। सिद्धार्थ ने उक्त नियुक्ति पर आलाकमान का आभार व्यक्त किया।

विभिन्न मामलों में तीन गिरफ्तार

टोंक, (निसं)। झिराना थाना क्षेत्र में विशेष अभियान के तहत वृत्ताधिकारी पीपलू, देशराज कुलदीप व थानाधिकारी राजेश द्वारा गठित टीम ने प्रभावी कार्यवाही करते हुए दोनो गश्त ग्राम जंबाली से अवैध बजरी खनन व परिवहन करते हुए एक टेक्टर-ट्रैली जप्त किया साथ ही रैकी व शान्तिभंग में तीन आरोपी गणेश पुत्र नारायण मीणा उम्र 20 साल निवासी हमजापुर झिराना, हीरालाल पुत्र देवालाल गुर्जर उम्र 35 साल निवासी जंबाली, झिराना एवं गिरांज पुत्र बालुराम जाति गुर्जर उम्र 30 साल निवासी जंबाली थाना झिराना जिला टोंक को सीआरपीसी में गिरफ्तार किया।

कांग्रेस सेवादल के चार प्रभारी नियुक्त

टोंक, (निसं)। जिला कांग्रेस सेवादल के जिलाध्यक्ष एवं जिला लोकसभा प्रभारी, अब्दुल खालिक ने बताया कि आगामी लोकसभा के मध्यनजर रखते हुए कांग्रेस सेवादल ने अपने विधानसभा प्रभारी नियुक्त किये है। कांग्रेस सेवादल प्रदेशाध्यक्ष हेमसिंह शेखावत के निर्देशानुसार लोकसभा टोंक जिला प्रभारी सेवादल के जिलाध्यक्ष ने टोंक विधानसभा प्रभारी-मासूम अली, मालपुरा-टोडा प्रभारी-सतीश शर्मा, निवाड़-पीपलू प्रभारी- गिरांज चौधरी, उनीयारा-देवली प्रभारी- यक्षराम गुर्जर को नियुक्त किया। जिनको निर्देशित किया गया कि वे चारों विधानसभाओं में पार्टी को जिम्मेदारी निभाएँ, जो गांव-गांव, ढाणी-ढाणी जाकर पार्टी प्रचार-प्रसार करवाये तथा बुध स्तर पर कार्यक्रमों से भारी दाताद में मतदान करवाये।

चुनाव कमेटियों का विस्तार किया

अलवर, (निसं)। लोकसभा चुनाव 2024 के सफल संचालन के लिए एआईसीसी महासचिव एवं पूर्व केंद्रीय मंत्री जितेंद्र सिंह एवं नेता प्रतिपक्ष टीकाराम जूली के निर्देशानुसार जिला कांग्रेस कमेटी, अलवर के जिलाध्यक्ष योगेश मिश्रा ने विभिन्न कमेटियों का विस्तार किया है। कांग्रेस जिलाध्यक्ष योगेश मिश्रा ने बताया कि कार्यालय एवं कंट्रोल रूम कमेटी में अजय अग्रवाल, सुरेश गौतम, अशोक शर्मा (राजू पहलवान), हरिराम यादव, गफूर खान, श्रीनिवास मीणा, जीतकौर सांगवान, मीडिया मैनेजमेंट कमेटी में राजेश कृष्ण सिद्ध, विजय दहमी, दीपेंद्र सैनी, जयदीप आर्यन, प्रदीप गुड्डर, बृध कमेटी एवं प्रचार सामग्री वितरण कमेटी में ओम प्रकाश सेन, एस आर यादव, सुनील पाटोदिया, देवेन्द्र शर्मा, अनिल चुध, सुंदर गुर्जर, यालायात प्रबंधन कमेटी में शिव यादव, अजय मेठी, नारायण साईवाल, विन्नाम यादव, गीरी शंकर विजय, पणू खान, असह खान, सुभान खान, सोशल मीडिया कमेटी में लीली यादव को शामिल किया गया है।

शराब ले जाता एक आरोपी गिरफ्तार

टोंक, (निसं)। सोप थाना क्षेत्र में स्थित सोप थाना पुलिस द्वारा राजकीय विद्यालय कंजर बस्ती के पास से अवैध हथकड़ शराब परिवहन करते आरोपी रवि कंजर माता का नाम लक्ष्मा कंजर 31 साल निवासी कंजर बस्ती सोप तह. उनीयारा जिला टोंक को 3 लीटर अवैध शराब के साथ गिरफ्तार कर एक्सआईजे एक्ट में प्रकरण दर्ज कर अनुसंधान जारी है।

देशी शराब के 53 पव्वे जब्त

निवाड़, (निसं)। स्थानीय पुलिस ने अवैध देशी शराब के 53 पव्वों के साथ एक महिला को गिरफ्तार किया है। थानाधिकारी हरिराम वर्मा ने बताया कि अवैध शराब के विरुद्ध चलाए गए अभियान के दौरान खण्डदेव रोड पर कन्या महाविद्यालय के पास एक महिला प्लास्टिक के कट्टे साथ मिली। पुलिस ने कट्टे को खोलकर देखा तो उसमें अवैध शराब के 53 पव्वे मिले। पव्वों को जब्त कर सोना सांसी पत्नी चरत सांसी निवासी डोंगरथल हाल निवासी डोंग की ढाणी निवाड़ को गिरफ्तार किया है।

अपहरण का मामला दर्ज होने के छह घंटे बाद खुलासा, एक गिरफ्तार

लालसोट, (निसं)। मंडावरी थाना क्षेत्र में मंडावरी रेलवे स्टेशन से आ रहे पिता पुत्र का आधा दर्जन से ज्यादा बदमाशों द्वारा अपहरण करने के मामले का पुलिस उपाधीक्षक उदय सिंह मीणा के नेतृत्व में गठित पुलिस टीम द्वारा मामला दर्ज होने के महज छह घंटे में खुलासा कर दिया गया।

पिता पुत्र के अपहरण की घटना 30 मार्च को उस समय की जब पिता मीठालाल मीणा अपने पुत्र अंकित को रेलवे स्टेशन से दोपहर करीब डेढ़ बजे के आसपास घर की तरफ लेकर जा रहा था। इसी दौरान रेलवे स्टेशन से निकलते ही रास्ते में आधा दर्जन से ज्यादा बदमाशों द्वारा उनको रोक लिया गया है एवं दोनो पिता पुत्र का अपहरण कर वहां से ले गए। वहीं पिता पुत्र के साथ मारपीट करते हुए पिता मीठालाल मीणा को बदमाशों द्वारा मंडावरी कस्बे के पास हमीरपुरा बालाजी के करीब पटक कर अपहरणकर्ता पीडित पिता के पुत्र को जब्त लेकर वहां से चले गए।

पूरे मामले को लेकर डिप्टी एसपी उदय सिंह मीणा ने जानकारी देते हुए बताया कि इस मामले को लेकर



मंडावरी पुलिस ने अपहरण के मामले में गिरफ्तार आरोपी को न्यायालय में पेश किया जहां से न्यायिक अभिरक्षा में भिजवा दिया।

अपहरण के पीडित पिता ने मंडावरी थाने में दूरभाष पर सूचना दी थी कि वह अपने पुत्र को मंडावरी रेलवे स्टेशन से घर

लेकर जा रहा था इसी बीच रास्ते में लेखराज मीणा, राम सिंह मीणा, अंकित कुमार मीणा, अन्ना मीणा, रायसिंह मीणा

रेलवे स्टेशन से घर ला रहे पिता पुत्र का बदमाशों ने किया था अपहरण

गोरा वाली ढाणी व अन्य तीन लोगों द्वारा उनके साथ पकड़ा धकड़ा एवं मारपीट की एवं गाड़ी में जब्त पटक हमीरपुर बालाजी के पास ले गए। इस दौरान अपहरणकर्ताओं ने पिता को हमीरपुर बालाजी के पास छोड़ दिया एवं उसके पुत्र को लेकर वहां से फरार हो गए। युवक के इस अपहरण के मामले को लेकर पांच नामजद शाहिद तीन अन्य लोगों के खिलाफ मुकदमा दर्ज किया गया। डिप्टी एसपी मीणा ने बताया कि इस मामले के त्वरित खुलासे को लेकर एवं प्रकरण की गंभीरता को देखते हुए तीन पुलिस टीमों का गठन किया गया।

जहां पर एक पुलिस टीम द्वारा आसूचना संकलन एवं तकनीकी अनुसंधान करने के साथ साइबर सेल की मदद से अपहर्ताओं के चुंगल से युवक अंकित कुमार मीणा को दस्तयाव करने के साथ अपहरण के एक आरोपी

सार-समाचार

छोटे बच्चों को बनाया ईसर गणगौर



सांभरझील, (निसं)। होली पर्व के समापन के बाद से ही सुहागिन महिलाओं की ओर से 16 दिन तक ईसर गणगौर की पूजा अर्चना का दौर भी शुरू हो गया है। कन्याएं भी ईसर गणगौर को उत्साह के साथ मनाती हैं। इसके लिए महिलाएं सजधज कर नजदीक पार्क में कलश लेकर जाती हैं और जल कलश को भरकर हरी दूब डालकर पूजा करती हैं और यहां से आसपास की महिलाएं ढोल के साथ माथे पर कलश लेकर चलती हुई घर पहुंचकर कलश स्थापना के साथ ईश्वर गणगौर की पूजा की विधिवत शुरुआत करती हैं। बच्चों को भी बीद बीनणी बनाकर ईसर गणगौर के रूप निकाला जाता है।

सती चरित्र का वर्णन सुनाया



पावटा, (निसं)। बाबा भूतनाथ जोहड़ा धाम मंदिर पावटा में बाबा भूतनाथ कमेटी पावटा के तत्वाधान में चल रही संगीतमय शिव महापुराण की कथा के दूसरे दिन 11 वर्षीय अंतर्राष्ट्रीय भागवत भूषण कथा व्यास श्री कृष्ण दुबे महाराज ने बिल्व पत्र की महिमा का वर्णन, गोपेश्वर महादेव का वर्णन करते हुए भगवान शिव व माता पार्वती की संजीव झांकी सजाई गई। वहीं भागवत भूषण कथा व्यास श्री कृष्ण दुबे महाराज ने सती चरित्र वर्णन, पितरो का वर्णन सुनाया। कथा का वर्णन करते हुए कथा व्यास श्री कृष्ण दुबे महाराज ने सती चरित्र का विस्तार से वर्णन करते हुए बताया कि मनुष्य को कभी भी झूठ का सहारा नहीं लेना चाहिए। झूठ बोलने से मनुष्य का चरित्र नष्ट हो जाता है। शिव महापुराण की कथा सुनने से मोक्ष की प्राप्ति होती है। भक्ति के बिना मनुष्य का उद्धार नहीं होता। भक्ति नो प्रकार की होती है। भक्ति से शिव लोक की प्राप्ति हो जाती है। इस अवसर पर पावटा ब्रह्मण महासभा नगर अध्यक्ष सुरेश शर्मा, ओमप्रकाश शर्मा, गजानंद टीलावत, करण पंसारी बुद्धराज ने सह परिवार शिव पुराण का पूजन किया। मंगलवार को कथा में शिव पार्वती का विवाह उत्सव मनाया जाएगा तथा संजीव झांकिया सजाई जायेगी।

श्रीमाधोपुर के लिए बस सेवा का शुभारंभ

श्रीमाधोपुर, (निसं)। राजस्थान राज्य पथ परिवहन निगम, श्रीमाधोपुर आगार के मुख्य प्रबंधक दीपक कुमावत ने बताया कि नवीनतम समय सारणी अप्रैल 2024 में आगार को सिंधी कैप जयपुर से श्रीमाधोपुर के लिए रात्रि 9 बजे बस की सुविधा उपलब्ध होगी। राजस्थान राज्य पथ परिवहन निगम, मुख्यालय से प्राप्त आंकड़ों के आधार पर तथा कार्यचारियों की लमन व मेहनत से श्रीमाधोपुर आगार द्वारा मार्च 2024 के रिजल्ट्स में सुधार करते हुए लक्ष्य आय 2.59 करोड़ के मुकाबले 2.69 करोड़ रुपए प्राप्त कर 10 लाख रुपए की अधिक आय अर्जित की गई है तथा यात्री भार में भी 100 प्रतिशत लक्ष्य की तुलना में 108 प्रतिशत यात्री भार प्राप्त कर पूरे राजस्थान में श्रीमाधोपुर आगार चौथे स्थान पर रहा है। इसके लिए सभी कर्मचारियों एवं अधिकारियों का मुख्य प्रबंधक ने धन्यवाद देते हुए आभार व्यक्त किया है।

स्वीप गतिविधियों का आयोजन

श्रीमाधोपुर, (निसं)। भारत निर्वाचन आयोग के भारत निर्वाचन आयोग के निर्देशानुसार स्वीप कार्यक्रम के तहत उपखंड अधिकारी अनिल कुमार के नेतृत्व में पशु चिकित्सा एवं स्वास्थ्य कार्यालय श्रीमाधोपुर में नौडल स्वीप प्रभारी विनोद कुमार काउन्सलर के निर्देशन में स्वीप गतिविधियों का आयोजन किया गया। स्वीप सहप्रभारी अशोक कुमार शर्मा एवं हेमराज वर्मा ने उपस्थित अधिकारी कर्मचारी एवं आगतुक अन्य नागरिकों से 19 अप्रैल शुक्रवार को अवश्य मतदान करने की अपील की, स्वतंत्र एवं निष्पक्ष चुनाव करवाने के उद्देश्य से आयोग द्वारा निर्धारित सी-विजिल एप, विपएएप डाउनलोड करवाए गए। उपस्थित सभी लोगों के मोबाइल फोन से ई-संकल्प पत्र भरवाया गया। इस अवसर पर बीबीएचओ उपनिदेशक डॉ मोहनलाल अग्रवाल तथा डॉक्टर विनोद कुमावत भी उपस्थित रहे।

नामांकन रैली की तैयारी पर चर्चा

दूध, (निसं)। भाजपा कार्यालय सभागार में विधानसभा क्षेत्र के मंडल पदाधिकारियों एवं कार्यकर्ताओं की बैठक आयोजित की गई। बैठक के दौरान 2 अप्रैल मंगलवार को अजमेर लोकसभा क्षेत्र से भाजपा प्रत्याशी भागीरथ चौधरी के नामांकन रैली की तैयारी पर चर्चा की गई। बैठक में वरिष्ठ पूर्व उजला प्रमुख पदमचंद जैन मंडल अध्यक्ष राजनारायण शर्मा दातार सिंह बिदी चन्द अहलावत भूपेंद्र सिंह रामधन अहलावत महामंत्री अवधेश शर्मा नानुराम धामाई जितेंद्र कुमावत अमित जोशी तरुण कुमावत रामचतन नासना युवा नेता प्रदेश राजू धेरत वाल हनुमान डूडी त्रिलोक इयामा प्रकाश जैन सुवालाल गुर्जर सहित पदाधिकारी कार्यकर्ता मौजूद रहे। संबोधन में कहा कि हर बूथ से 20 कार्यकर्ता नामांकन रैली में पहुंचकर मोदी सरकार का नाम 400 से पार के लक्ष्य को पूरा करने में जुट जाना होगा। दूध कार्यालय से विभिन्न वाहनों से कार्यकर्ता रवाना होकर आजाद पार्क अजमेर में विशाल सभा में भाग लेंगे।

हनुमान जयंती की तैयारी को लेकर बैठक

श्रीमाधोपुर, (निसं)। कस्बे के स्टेशन रोड स्थित इच्छापूर्ण बालाजी मंदिर में हनुमान जयंती महोत्सव धूमधाम से मनाते के लिए कार्यकर्ताओं की बैठक हुई। भक्त राजू नाई ने बताया कि इस दौरान हनुमान जयंती की तैयारियों को लेकर चर्चा की गई व कार्यकर्ताओं को जिम्मेदारी सौंपी गई। बैठक में 22 अप्रैल को रामायण पाठ, 23 अप्रैल को पूर्णाहुति एवं शाम को पोंत प्रसाद का आयोजन करने का निर्णय लिया गया। इस दौरान महेश स्वामी, मुकेश सोनी, नवलकिशोर फूलका, मुकेश कुमावत, विजेन्द्र जांगिड, पवन शर्मा, गुडू शेखावत, सत्यनारायण, जुगल जांगिड, भवानी सैनी आदि कार्यकर्ता मौजूद थे।

स्टाम्प विक्रेताओं ने सौंपा ज्ञापन

मालपुरा, (निसं)। ऑनलाईन ऐप के माध्यम से स्टाम्प विक्रेता के लिये लागू किये गये प्रोजेक्ट को वापस लेने की मांग को लेकर स्टाम्प विक्रेता संघ ने मुख्यमंत्री के नाम तहसीलदार को ज्ञापन सौंपा। संघ अध्यक्ष कैलाश विजय के नेतृत्व में सौंपे ज्ञापन में बताया कि कई वर्षों से स्टाम्प वेन्डरो के जरिये स्टाम्प विक्रेता का कार्य राजस्थान में किया जा रहा है। जिससे इन स्टाम्प वेन्डरो के घर परिवार का गुजर बसर हो रहा है। राज्य सरकार द्वारा हाल ही में स्टाम्प विक्रेता के कार्य को ऐप के माध्यम से किये जाने की योजना तैयार की है। यदि ऐप का माध्यम से स्टाम्प की बिक्री योजना लागू करते हैं तो कई परिवार बेरोजगार हो जायेंगे। फिजिकल रूप से स्टाम्प विक्रेता के कार्य में लगे कई स्टाम्प वेन्डर उम्र के इस पड़ाव पर पहुंच चुके हैं अब वो ऑनलाईन ऐप के जरिये यह कार्य नहीं कर सकते। कई वेन्डरो के पास तो आर्थिक तंगी के चलते आज भी स्मार्टफोन नहीं है। एक स्वर में ऐप के माध्यम से स्टाम्प विक्रेता करने की योजना को स्थगित करने की पूरजोर मांग की गई।

अंग्रेजी शराब पकड़ी, चार गिरफ्तार

अलवर, (निसं)। रामगढ पुलिस ने बड़ी कार्रवाई करते हुए मिलकपुर गांव के पास नाकाबंदी के दौरान बोलरो कैप गाड़ी में भरी 4.51 लीटर अवैध अंग्रेजी शराब का जखीरा पकड़ा है। पिकअप गाड़ी सहित चार आरोपियों को भी गिरफ्तार किया है। थानाधिकारी सवाई सिंह का कहना है मुखबिर से सूचना मिली कि मिलकपुर गांव के पास अवैध अंग्रेजी शराब से भरी एक पिकअप गाड़ी जो की ग्रामीण क्षेत्रों में सप्लाई करने के लिए जा रही है। मुखबिर की सूचना पर टीम गठित कर मिलकपुर गांव के पास नाकाबंदी की गई। जहां पर सामने से एक पिकअप गाड़ी आकर दिखाई दे तो पुलिस ने उसको रोकने की कोशिश की लेकिन पिकअप गाड़ी का चालक गाड़ी को भागने की कोशिश करने लगा लेकिन पुलिस ने घेराबंदी कर गाड़ी को पकड़ लिया। गाड़ी की पीछे से चेकिंग की तो गाड़ी में अवैध अंग्रेजी शराब का जखीरा भरा हुआ मिला। जिसमें विभिन्न अंग्रेजी ब्रांड की अंग्रेजी शराब व 27 पेट्री किंगफिशर बिस्कि की कुल 4.51 लीटर अंग्रेजी शराब पुलिस ने मौके से गाड़ी में भरी शराब को जप्त कर चारों आरोपियों को गिरफ्तार किया। चारों आरोपियों के खिलाफ आबकारी अधिनियम के तहत मुकदमा दर्ज किया गया। पकड़ी हुई शराब की अनुमानित राशि चार लाख रुपए बताई गई है।

सप्ताह में तीन दिन एक-एक घंटे हो रही पानी की सप्लाई के निर्णय का विरोध

किशनगढबास, (निसं)। जल अभियंत्रिक विभाग की ओर से एक दिन छोड़कर एक घंटे की गई पानी सप्लाई के निर्णय के विरोध में विधायक दीपचंद खेरिया व पंचायत समिति प्रधान बन्नी प्रसाद सुमन नगर पालिका प्रतिपक्ष नेता उमेश यादव के नेतृत्व में कांग्रेस पार्षद व शहर के लोग एसडीएम मूलचंद लूणिया से मिले हैं।

विधायक सहित कांग्रेस नेताओं ने जल अभियंत्रिक विभाग के अधिशासी अभियंता के एक दिन छोड़कर एक दिन यानी 48 घंटे में 1 घंटे पानी दिए जाने के निर्णय को ज्ञापन सौंपकर गलत ठहराते हुए विरोध प्रकट किया है। विधायक दीपचंद खेरिया ने एसडीएम मूलचंद लूणिया से मांग की और कहा कि स्वीकृत टचयूबवेल शीघ्र कराए जाए जिससे लोगों को पर्याप्त पानी रोजाना मिल सके। विधायक ने कहा पानी की समस्या को देखते हुए 6 टचयूबवेल स्वीकृत कराए जिससे लोगों को पर्याप्त पानी मिल सके। अधिकारी जयनगर फरवरी माह में स्वीकृत बोरिंग करा देते तो आज एक दिन छोड़कर एक दिन पानी देने की नौबत नहीं पैदा होती।



पानी की समस्या को लेकर विधायक दीपचंद खेरिया व कांग्रेस नेता एसडीएम मूलचंद लूणिया से मिले।

किशनगढबास में अधिकारी नहीं चाहते कि लोगों को रोजाना पर्याप्त पानी मिले। विधायक ने कहा जल्दी ही किशनगढबास में बोरिंग करा पानी की व्यवस्था ठीक नहीं की गई तो किशनगढबास के लोगों के साथ वह धरने पर बैठेंगे। नगर

पालिका प्रतिपक्ष नेता उमेश यादव का कहना है कि जल अभियंत्रिक विभाग के अधिकारियों की मॉनिटरिंग सही से नहीं होने के कारण किशनगढबास में पानी की व्यवस्था चरमराई है। इस मौके पर प्रधान बीपी सुमन, ब्लॉक अध्यक्ष सन्दीप पाटिल,

नेता प्रतिपक्ष उमेश यादव भागोन्द्र खेरिया, पार्षद सुनील सांघरिया, पार्षद नथूराम सैनी, पूर्व सरपंच बाबूलाल सैनी, शुभराम खेरिया, धर्मेंद्र बजाज, इंद्र सिंह, नवीन खेरिया, राजेंद्र सिंघल सहित अन्य कार्यकर्ता मौजूद रहे।

निवाड़ में कुएं में गिरने से महिला की मौत

निवाड़, (निसं)। गांव बाढ़ छोरियां में कुएं में गिरने से एक महिला की मौत हो गई। पुलिस ने बताया कि कैलाशी देवी पत्नी रामप्रसाद मीणा उम्र 45 वर्ष निवासी बाढ़ छोरियां 29 मार्च की रात करीब 11 गेहूं के खेतों से गायो को दीडाने गई थी। जो वापस नहीं लौटी।

जिसकी आसपास के गांवों एवं रिसतेदारों से भी संपर्क करके जलाशी की। लेकिन उसका कोई भी पता नहीं चला। जिसको लेकर पुलिस ने कैलाशी देवी की गमशुदगी का मामला दर्ज करके गांव बाढ़ छोरिया, भणकपुरा, जोधपुरिया, सुनारा, सुनसारी, प्रतापुरा, चतुर्भुजपुरा, रजिंडा, अकोडिया, शांभागपुरा, जगतपुरा एवं मनोहरपुर सहित कई गांवों में तलाशी की। इस दौरान सोमवार को कुछ ग्रामीण एक कुएं

गेहूं के खेतों से गायों को भगाने गई थी जो वापस नहीं लौटी

पर गए जहां कुएं में से बदनू आ रही थी उन्होंने कुएं में देखा तो कुएं में एक महिला का तैरता हुआ शव दिखाई दिया।

ग्रामीणों ने उसकी सूचना सदर पुलिस व विधायक रामसहाय वर्मा को दी। सूचना पर पुलिस व विधायक रामसहाय वर्मा मौके पर पहुंचे और ग्रामीणों की मदद से शव को बाहर निकाला। पुलिस ने निवाड़ अस्पताल में शव का पोस्टमार्टम करवाकर परिजनों के सुपुर्द कर दिया। पुलिस मामले की जांच कर रही है।

शीतलाष्टमी पर ठंडे पकवानों का लगाया भोग, मांगी खुशहाली की कामना

दूध, (निसं)। जिला मुख्यालय एवं आसपास से कस्बों गांवों में शीतला अष्टमी का पर्व शीतला माता के मंदिर में ठंडे भोजन का भोग लगाया जाकर पूजा अर्चना की गई। इस अवसर पर प्रातः महिलाएं रंग-बिरंगे परिधानों में थालियों में पोहे पापड़ी रबड़ी अन्य व्यंजनों सहित सजाकर मंगल गीत गाते हुए मंदिर में पहुंचीं। पूजा अर्चना के बाद जगह-जगह झुंड बनाकर पूजा करने के बाद खुशी की कामना की।

श्रीमाधोपुर, कस्बे में शीतलाष्टमी (बास्योडा) का पर्व सोमवार को मनाया। इससे पूर्व रविवार को रांधा पुआ मनाया गया। महिलाओं द्वारा विभिन्न पकवान बनाए गए। इससे पहले बाजारों में मिट्टी के बर्तन और अन्य पूजन सामग्री खरीदी गई। दही जमाकर रावड़ी, पकौड़ी, पुये, पूदी, पूवा-



महिलाओं ने ठंडे पकवानों का भोग लगाकर पूजा अर्चना की।

पापड़ी, बाजरा, चावल, सक्करपारा, रात्रि को कंडबारों में पानी भरा गया और पूजन की तैयारियों को अंतिम रूप दिया। शाम तक का समय रसोई में ही गुजरा। सोमवार को सूर्योदय से पूर्व उठकर

महिलाएं रंग-बिरंगे परिधानों में थालियों में विभिन्न व्यंजन सजाकर मंगल गीत गाते हुए मंदिर पहुंचीं

महिलाएं और पुरुष ठंडे पानी से नहाकर पूजन की तैयारी में जुटकर मिट्टी के नौ कंडबारों में रांधा-पुआ पर बनाए ठंडे पकवानों को भरा जाएगा। मिट्टी के करों में ठंडा पानी भरकर पहलुएं गीत गाती हुई शीतला माता मंदिर पहुंचकर पानी मनुहार कर माता को दही, रावड़ी, रोटी, पुदी, पूए, चावल, आदि का भोग लगाकर परिवार पर कृपावृष्टि रखने की मनोकामना की। शीतला को शीतल ठंडे

व्यंजन और जल पसंद है। शीतला माता निरोग होने का वरदान देती है। इस दिन महिलाओं को रसोई से छुट्टी मिलती है। शीतलाष्टमी को घरों में चूल्हे नहीं जलते हैं। चाय भी शीतला माता के भोग लगाने के बाद ही पी जाती है। नव विवाहिताएं व कुंवारी कन्या कुम्हार के घर से मिट्टी की गणगौर लाकर पूजन करते हैं व रात को धड्डुलिया घर-घर घूमती हैं। निवाड़ - सिरस के गांव शयोसिंहपुरा में सोमवार को शीतला सप्तमी पर्व पर महिलाओं ने शीतला माता जी की पूजा अर्चना की। इस दौरान कई महिलाएं एकजुट होकर माता जी की पूजा करके कहानी सुनीं। शीतला सप्तमी के दिन घरों में चूल्हे नहीं जलाए और रविवार की शाम को सोमवार के लिए बनाएं भोजन को शीतला माता की पूजा कर बासा भोजन किया।